

जो देसी घी रोज खा रहे, वो तो नकली था.. छापे में सैकड़ों क्विंटल Fake Desi Ghee पकड़ाया, फूड सेफ्टी विभाग भी हैरान



आगरा : यह खबर हम सभी के लिए चेतावनी भरी है, क्योंकि बात हमारी सेहत से खिलवाड़ की जो है. अगर आप सोचते हैं कि आपकी रसोई के डिब्बे में रखा देसी घी असली है, तो एक बार दोबारा सोच लीजिए. आगरा में पुलिस ने एक ऐसी फैक्ट्री पकड़ी है, जहां नामी ब्रांड के लेबल के पीछे नकली देसी घी बनाया जा रहा था. इस फैक्ट्री से सैकड़ों क्विंटल घी, पैकिंग सामग्री और मिलावट का सामान जब्त किया गया है. यह देसी घी हमारे घरों में रोज खूब खाया जा रहा था. इस नामी ब्रांड का नकली घी पकड़े जाने के बाद फूड सेफ्टी विभाग तो क्या पुलिस भी हैरान है.

अगर आप घी खाने के शौकीन है तो सावधान हो जाएं. आगरा में पुलिस ने नकली देसी घी बनाने की फैक्ट्री पर छापेमार कार्रवाई की है. नामी कंपनी के नकली देशी घी बनाकर बाजार में बेचा जा रहा था. कंपनी मैनेजर के द्वारा शिकायत करने पर पुलिस के छापा मारा और मौके से सैकड़ों क्विंटल नकली देसी घी बरामद किया है. मामला थाना ट्रांस यमुना क्षेत्र के कालिंदी विहार का है. तपन ग्रुप कंपनी के मैनेजर सीएस पाराशर के द्वारा पुलिस को सूचना दी गई थी कि उनकी कंपनी के नाम से नकली देसी घी बनाकर बाजार में बेचा जा रहा है. इसके बाद पुलिस ने कंपनी मैनेजर के साथ मिलकर एक घर में छापा मारा और मौके से कई कुंतल नकली देसी घी बरामद किया है.

Source: <https://hindi.news18.com/news/uttar-pradesh/agra-fake-nakli-desi-ghee-factory-busted-police-raid-kalindi-vihar-tapan-group-brand-9921005.html>